

சாராம்சம்: இனிய குழந்தைகளே, தந்தையை நினைவுசெய்வதே தூய்மையாகுவதற்கான ஒரேயொரு வழியாகும். நினைவிற்கான முயற்சி மாத்திரமே இறுதியில் பயனுள்ளதாக இருக்கும்.

கேள்வி: சத்தியயுக இராச்சிய திலகத்தை நீங்கள் பெறுவதற்கு, சங்கமயுகத்தில் நீங்கள் என்ன திலகத்தை இட்டுக் கொள்ள வேண்டும்?

பதில்: சரீரம் அன்றி, ஒரு புள்ளியான ஆத்மாவாக இருக்கின்ற திலகத்தைச் சங்கமயுகத்தில் இட்டுக் கொள்ளுங்கள். நீங்கள் ஓர் ஆத்மா என்பதையும், நீங்கள் உங்கள் ஆஸ்தியைத் தந்தையிடமிருந்து கோர வேண்டும் என்பதையும் தொடர்ந்தும் உங்களுள் உறுதியாக்கிக் கொள்ளுங்கள். “பாபாவும் புள்ளி, நானும் புள்ளியே”. இந்தத் திலகத்தின் மூலம் நீங்கள் சுவர்க்க இராச்சியத் திலகத்தைப் பெறுவீர்கள். பாபா கூறுகின்றார்: நீங்கள் என்னை நினைவுசெய்தால், அரைக்கல்பத்திற்கு அழுவதிலிருந்து பாதுகாக்கப்படுவீர்கள் என்ற உத்தரவாதத்தை நான் அளிக்கிறேன்.

ஓம் சாந்தி. நீங்கள் இந்த அக்கறையைக் கொண்டிருப்பது அவசியம்: ஆத்மாவாகிய நான் நிச்சயமாகத் தந்தையை நினைவுசெய்வது அவசியமாகும், ஏனெனில் அப்பொழுது மாத்திரமே என்னால் தூய்மையாக முடியும். அனைத்து முயற்சியும் இதற்கே தேவைப்படுகின்றது. எவ்வாறாயினும், குழந்தைகளாகிய உங்களால் இந்த முயற்சியைச் செய்ய முடியாதுள்ளது. மாயை பெருமளவில் உங்களுக்குத் தொல்லை கொடுக்கின்றாள்; அவள், நீங்கள் ஒரேயொரு தந்தையின் நினைவில் இருப்பதை மறக்கச் செய்கின்றாள், ஏனெனில் ஏனையவர்களின் நினைவு அங்கு காணப்படுகின்றது. பின்னர் நீங்கள் தந்தையையோ அல்லது மணவாளனையோ நினைவுசெய்வதில்லை. நீங்கள் அத்தகைய மணவாளனைக் குறைந்தது எட்டு மணித்தியாலங்களாவது நினைவுசெய்கின்ற சேவையைச் செய்ய வேண்டும், அதாவது, அவரை நினைவு செய்வதன் மூலம் உங்கள் மணவாளனுக்கு நீங்கள் உதவ வேண்டும், அதாவது, குழந்தைகளாகிய நீங்கள் தந்தையை நினைவுசெய்ய வேண்டும். இந்த முயற்சி மிக மகத்துவமானது. “மன்மனாபவ” என்ற வார்த்தை கீதையில் குறிப்பிடப்பட்டுள்ளது. தொடர்ந்தும் தந்தையை நினைவுசெய்யுங்கள்; நடமாடித் திரியும்பொழுதும் உலாவித் திரியும்பொழுதும் ஒரேயொரு தந்தையைத் தொடர்ந்தும் நினைவுசெய்யுங்கள். நீங்கள் செய்வதற்கு வேறெதுவும் இல்லை. இறுதியில், இந்த நினைவே பயனுள்ளதாக இருக்கும். உங்களை இப்பொழுது வீடு திரும்ப வேண்டிய, ஒரு சரீரமற்ற ஆத்மாவாகக் கருதுங்கள். நாங்கள் இந்த முயற்சியைப் பெருமளவில் செய்ய வேண்டும். காலையில் நீராடிய பின்னர் வந்து கூரையில் அல்லது மண்டபத்தில் ஏகாந்தத்தில் அமர்ந்து கொள்ளுங்கள். எவ்வளவு ஏகாந்தம் இருக்கிறதோ அவ்வளவிற்கு நல்லது. நீங்கள் தந்தையை நினைவுசெய்ய வேண்டும் என்பதை எப்பொழுதும் நினைவில் வைத்திருங்கள். நீங்கள் உங்கள் முழு ஆஸ்தியையும் தந்தையிடமிருந்து கோர வேண்டும். நீங்கள் இந்த முயற்சியை ஒவ்வொரு 5000 வருடமும் செய்ய வேண்டும். நீங்கள் இந்த முயற்சியைச் சத்திய, திரேதா, துவாபர, கலியுகங்களில் செய்ய வேண்டியதில்லை. சங்கமயுகத்தில் மாத்திரமே தந்தை உங்களுக்குக் கூறுகிறார்: என்னை நினைவுசெய்யுங்கள்! அவ்வளவுதான்! இந் நேரத்திலேயே தந்தை கூறுகின்றார்: என்னை நினைவுசெய்யுங்கள்! தந்தை சங்கமயுகத்தில் மாத்திரமே வருகின்றார். அவர் வேறெந்த நேரத்திலும் வருவதில்லை. இதை நீங்கள் செய்யும் முயற்சிக்கேற்ப, வரிசைக்கிரமமாக, நீங்களும் அறிவீர்கள். பல குழந்தைகள் தந்தையை மறந்துவிடுகின்றனர், இதனாலேயே அவர்கள் பெருமளவு ஏமாற்றப்படுகின்றனர். இராவணன் மிகவும் ஏமாற்றுவான். அவன் அரைக் கல்பத்திற்கு உங்கள் எதிரியாக இருக்கிறான். இதனாலேயே தந்தை கூறுகின்றார்: தினமும் அதிகாலை வேளையில் விழித்தெழுந்து, இந்த ஞானக்கடலைக் கடைவதுடன் நீங்கள் தந்தையை எவ்வளவு நேரம் நினைவுசெய்தீர்கள், எவ்வளவு துரு அகற்றப்பட்டிருக்கும் என்ற அட்டவணையையும் வைத்திருங்கள். அனைத்தும் நினைவிலேயே தங்கியுள்ளது. குழந்தைகளாகிய நீங்கள் உங்களுடைய முழு ஆஸ்தியையும் கோருவதற்கு முழு முயற்சி செய்ய வேண்டும். நீங்கள் சாதாரண மனிதரிலிருந்து நாராயணன் ஆக வேண்டும். இதுவே சத்திய நாராயணனின் கதை ஆகும். பெளர்ணமி தினத்தில் சத்தியநாராயணனின் கதை கூறப்படும் பொழுது, பக்தர்கள் ஓர் ஒன்றுகூடலை நடாத்துகின்றார்கள். நீங்கள் பதினாறு சுவர்க்கக் கலைகளும் நிறைந்தவர்களாக வேண்டும் என்பது இப்பொழுது உங்களுக்குத் தெரியும். சத்தியமான தந்தையை நினைவுசெய்வதால் மாத்திரமே உங்களால் அவ்வாறு ஆக முடியும். தந்தையே உங்களுக்கு ஸ்ரீமத்தைக் கொடுக்கிறார். தந்தை கூறுகின்றார்: நீங்கள் வீட்டில் வசித்தவாறே உங்கள் வியாபாரம் போன்றவற்றைச் செய்யலாம், ஆனால், நிச்சயமாகத் தந்தையை நினைவுசெய்து, தூய்மையாகுங்கள். அவ்வளவுதான்! நீங்கள் தந்தையை நினைவுசெய்யாவிட்டால் ஏதோ ஒரு வழியில் இராவணனால் ஏமாற்றப்படுகின்றீர்கள். இதனாலேயே, நினைவுசெய்தல் எனும் பிரதான விடயம் உங்களுக்கு விளக்கப்படுகின்றது. நீங்கள் சிவபாபாவை நினைவுசெய்ய வேண்டும். உங்கள் சரீரம் உட்பட, உங்கள் சரீர உறவினர்கள் அனைவரையும் மறந்து, நீங்கள் ஓர் ஆத்மா என்ற நம்பிக்கையைக் கொண்டிருங்கள். உங்களை ஓர் ஆத்மாவாகக் கருதித் தந்தையை நினைவுசெய்யுமாறு தந்தை உங்களுக்கு மீண்டும் மீண்டும் கூறுகின்றார். இல்லையெனில் நீங்கள் பெருமளவு ஏமாற்றப்படுவதுடன், இறுதியில் அதிகளவு வருந்தவும் நேரிடும். மாயை உங்கள் முகத்தை முற்றிலும் அவலட்சணமாக்கும் அளவுக்கு நீங்கள் கடுமையாக தாக்கப்படுவீர்கள். தந்தை உங்கள் முகத்தை அழகாக்குவதற்காகவே வந்துள்ளார். இந்த நேரத்தில் அனைவரும் தொடர்ந்தும் மற்றவரது முகங்களை அவலட்சணமாக்கிக் கொண்டிருக்கின்றார்கள். ஒரேயொரு தந்தை மாத்திரமே உங்களை அழகாக்கக்கூடியவர். அத்துடன், அவரை நினைவுசெய்வதன் மூலமே நீங்கள் சுவர்க்கத்தின் அழகிய அதிபதிகள் ஆகுவீர்கள். இதுவே தூய்மையற்ற உலகம். தந்தை தூய்மையற்றவர்களைத் தூய்மையாக்கவே வருகின்றார். உங்கள் வியாபாரம் போன்றவற்றுடன் பாபாவுக்கு எந்தத் தொடர்பும் இல்லை. உங்கள் சரீரத்தின் ஜீவனோபாயத்திற்காக நீங்கள் என்னவெல்லாம் செய்ய

வேண்டுமோ அதை நீங்கள் தொடர்ந்து செய்யலாம். தந்தை கூறுகின்றார்: மன்மனாபவ! “எவ்வாறு நீங்கள் தூய உலகின் அதிபதிகள் ஆகுவது?” என்று நீங்கள் கேட்கின்றீர்கள். தந்தை கூறுகின்றார்: என்னை நினைவுசெய்யுங்கள்! அவ்வளவுதான்! தூய்மையாகுவதற்கு வேறு வழி இல்லை. அவர்கள் எவ்வளவு தானம் செய்தாலும் தர்மம் செய்தாலும், அல்லது தீ மிதித்தல் போன்றவற்றுக்கு முயற்சி செய்தாலும் தந்தையின் நினைவைத் தவிர வேறு எதுவும் பயனளிக்கப் போவதில்லை. இது மிகவும் எளிமையான விடயமாகும்; இது இலகு யோகம் என அழைக்கப்படுகின்றது. நாள் முழுவதும் உங்கள் இனிய தந்தையை நீங்கள் எவ்வளவு நேரம் நினைவு செய்கின்றீர்கள் என்று உங்களை நீங்களே கேட்டுப் பாருங்கள். நீங்கள் உறங்கும்பொழுது எவ்விதப் பாவமும் செய்யப்படுவதில்லை; அந்த நேரத்தில் நீங்கள் சரீரமற்றவர் ஆகுகின்றீர்கள். எவ்வாறாயினும், நாள் முழுவதும் பெருமளவு பாவங்கள் செய்யப்படுவதுடன், கடந்த காலப் பாவங்களும் இன்னமும் இருக்கின்றன. நீங்கள் நினைவுசெய்வதற்கு முயற்சி செய்ய வேண்டும். நீங்கள் இங்கே வந்து விட்டீர்கள், ஆகவே நீங்கள் இந்த முயற்சியைச் செய்ய வேண்டும். வெளியுலக வீண் எண்ணங்கள் அனைத்தையும் முடித்துவிடுங்கள். இல்லையெனில் இது சூழலை மிகவும் பாழாக்கும். நீங்கள் சில நேரத்தில் உங்கள் வீட்டை அல்லது பண்ணையைப் பற்றிச் சிந்திக்கின்றீர்கள். சிலநேரத்தில் உங்கள் குழந்தைகளைப் பற்றியும், சிலநேரத்தில் உங்கள் குருவைப் பற்றியும் சிந்திக்கின்றீர்கள். இவ்வாறான எண்ணங்களை நீங்கள் தொடர்ந்தும் கொண்டிருக்கும் பொழுது நீங்கள் சூழலை பாழாக்குகின்றீர்கள். முயற்சி செய்யாதவர்கள் தொடர்ந்தும் தடைகளை உருவாக்குகின்றார்கள். இவை அத்தகைய சூட்சுமமான விடயங்கள். இந்த நேரத்தில் அன்றி வேறெந்த நேரத்திலும் உங்களுக்கு இது தெரியாது. இந்த நேரத்தில் மாத்திரமே தந்தை உங்களுக்கு ஓர் ஆஸ்தியைத் தருகிறார், பின்னர் அவர் அரைக்கல்பத்திற்குக் கவலையற்றவராகி விடுகின்றார். உங்கள் லௌகீகத் தந்தைக்குள்ள அக்கறைக்கும், எல்லையற்ற தந்தைக்குள்ள அக்கறைக்கும் இடையே அதிகளவு வேறுபாடு உள்ளது. தந்தை கூறுகின்றார்: பக்தி மார்க்கத்தில் எனக்கு பல்வகையான அக்கறைகள் இருக்கின்றன. பக்தர்கள் அதிகளவில் என்னை மீண்டும் மீண்டும் நினைவுசெய்கின்றார்கள்! சத்தியயுகத்தில் எவரும் என்னை நினைவுசெய்வதில்லை. தந்தை கூறுகின்றார்: அங்கே நீங்கள் என்னை நினைவுசெய்ய வேண்டிய அவசியம் இல்லாதளவுக்கு அத்தகைய சந்தோஷத்தை நான் உங்களுக்குக் கொடுக்கின்றேன். அந்த நேரத்தில் என் குழந்தைகள் அமைதி தாமத்திலோ அல்லது சந்தோஷ தாமத்திலோ இருக்கின்றார்கள் என்பது எனக்குத் தெரியும். இதை வேறெந்த மனிதராலும் புரிந்துகொள்ள முடியாது. அத்தகைய தந்தையில் அவர்கள் நம்பிக்கை கொண்டிருப்பதில் மாயை அவர்களது புத்தியில் தடைகளை உருவாக்குகின்றார். தந்தை கூறுகின்றார்: என்னை நினைவுசெய்யுங்கள், உங்களுக்குள் கலந்துள்ள வெள்ளி, செம்பு, இரும்பு ஆகியவற்றின் கலப்படங்கள் அகற்றப்படும். நீங்கள் சத்தியயுகத்தில் இருந்து திரேதாயுகத்திற்குச் செல்லும் பொழுது, இரு கலைகள் குறைவடைகின்றன. நீங்கள் இவ் விடயங்களைச் செவிமடுத்துப் புரிந்துகொள்கின்றீர்கள். உண்மையான பிராமணர்களது புத்தியில் இந்த விடயங்கள் மிகத்தெளிவாகப் பதியும். இல்லாவிடின் அவர்களது புத்தியில் அவை பதியாது. அவர்களால் நினைவில் நிலைத்திருக்க முடியாது. அனைத்தும் தந்தையை நினைவு செய்வதிலேயே தங்கியுள்ளது. அவர் மீண்டும் மீண்டும் கூறுகின்றார்: குழந்தைகளே, தந்தையை நினைவுசெய்யுங்கள்! இந்த பாபாவும் கூறுகின்றார்: சிவபாபாவை நினைவுசெய்யுங்கள்! சிவபாபாவே கூறுகின்றார்: தந்தையாகிய என்னை நினைவுசெய்யுங்கள்! அவர் ஆத்மாக்களாகிய உங்களை அழைக்கின்றார்: ஓ குழந்தைகளே! அசரீரியாகிய பரமாத்மா ஆத்மாக்களுடன் பேசுகின்றார். இதுவே பிரதான விடயம். அனைத்திற்கும் முதலில், வருகின்ற எவருக்கும் அல்பாவை நினைவு செய்யுமாறு கூறுங்கள். நீங்கள் வேறு விடயங்களை மேலும் மேலும் கூறத் தேவையில்லை. “உங்களை ஓர் ஆத்மாவாகக் கருதி, தந்தையை நினைவுசெய்யுங்கள்!” என அவர்களுக்குக் கூறுங்கள். தொடர்ந்தும் இதை உங்களுக்குள் உறுதியாக்கிக் கொள்ளுங்கள். நான் ஓர் ஆத்மா. துளசிதாசர் சந்தனக்கட்டையைப் பசையாக்குவதற்காக அதைத் தேய்த்ததாகவும் இரகுவீரன் அதைத் திலகமாக இட்டதாகவும் நினைவுகூரப்படுகின்றது. எவ்வாறாயினும் அது பெளதீகமான திலகத்திற்கான கேள்வியல்ல. உண்மையில் திலகம் இந்நேரத்தின் ஒரு ஞாபகார்த்தமே என்பதை நீங்கள் புரிந்துகொள்கின்றீர்கள். நீங்கள் தொடர்ந்து நினைவில் நிலைத்திருக்கின்றீர்கள், அதாவது, உங்களுக்கு ஓர் இராச்சிய திலகம் இடப்பட்டுள்ளது. நீங்கள் இராச்சிய திலகத்தைப் பெற்று, இரட்டைக் கிரீடம் அணிந்தவர்கள் ஆகுவீர்கள். நீங்கள் இராச்சிய திலகத்தைப் பெறுவீர்கள், அதாவது, நீங்கள் சுவர்க்கத்தின் சக்கரவர்த்தி, சக்கரவர்த்தினிகள் ஆகுவீர்கள். தந்தை அனைத்தையும் உங்களுக்கு மிக இலகுவாக விளக்குகின்றார். நீங்கள் ஆத்மாக்கள் அன்றி, சரீரங்கள் அல்ல என்பதை நினைவுசெய்யுங்கள். நீங்கள் உங்கள் தந்தையிடமிருந்து உங்கள் ஆஸ்தியைப் பெற வேண்டும். நீங்கள் புள்ளிகள், பாபாவும் ஒரு புள்ளியே என்பதை ஆத்மாக்களாகிய நீங்கள் அறிவீர்கள். பாபாவே ஞானக்கடலாகவும் சந்தோஷக்கடலாகவும் இருக்கின்றார். அவர் எங்களுக்கு ஆசீர்வாதங்களைத் தருகின்றார். அவர் வந்து இவருக்கருகில் அமர்கின்றார். ஒரு குரு தனது சீடனைத் தன்னருகில் அமர்த்தியே, அவருக்குக் கற்பிக்கின்றார். இவரும் அவருக்கு அருகாமையில் அமர்ந்துள்ளார். அவர் குழந்தைகளாகிய உங்களுக்குக் கூறுகிறார்: உங்களை ஆத்மாக்களாகக் கருதி, சதா என்னை மாத்திரம் நினைவுசெய்யுங்கள்! சத்தியயுகத்தில் உங்களை நீங்கள் ஆத்மாக்களாகக் கருதுகின்றீர்கள், ஆனால் தந்தையை உங்களுக்குத் தெரியாது. ஆத்மாவாகிய நான் ஒரு சரீரத்தை விடுத்து, இன்னொன்றை எடுக்கின்றேன். நாடகத்திற்கேற்ப உங்களது பாகங்கள் அத்தகையவை. இதனாலேயே அங்கு உங்கள் ஆயுட்காலம் நீண்டதாக இருக்கின்றது; அங்கே நீங்கள் தூய்மையாக இருக்கின்றீர்கள். சத்தியயுகத்தில் உங்கள் ஆயுட்காலம் நீண்டதாக இருக்கின்றது, கலியுகத்திலோ அது குறுகியதாக இருக்கின்றது. அங்கே நீங்கள் யோகிகளாகவும், இங்கே போகிகளாகவும் (விகாரத்தில் ஈடுபடுபவர்கள்)

இருக்கின்றீர்கள். யோகிகள் தாய்மையானவர்கள். அங்கே இராவண இராச்சியம் இல்லை என்பதால் ஆயுட்காலம் நீண்டதாக இருக்கின்றது. இங்கோ ஆயுட்காலம் மிகக் குறுகியதாக இருக்கின்றது! இதுவே கர்மத்தின் வேதனை எனப்படுகின்றது. அங்கே ஒருபொழுதும் அகால மரணம் ஏற்படுவதில்லை. தந்தை கூறுகின்றார்: நீங்கள் தந்தையை இனங்கண்டு விட்டீர்கள், எனவே ஸ்ரீமத்தைப் பின்பற்றுங்கள். தந்தை ஒருவரையே நினைவுசெய்யுங்கள். உங்களை ஓர் ஆத்மாவாகக் கருதுங்கள்! நான் இப்பொழுது வீடு திரும்ப வேண்டும் என்பதால், இச் சரீரத்தை நான் விட்டு விட வேண்டும். உங்களது எஞ்சிய காலத்தைச் சேவைக்காகப் பயன்படுத்துங்கள். குழந்தைகளாகிய நீங்கள் மிகவும் ஏழைகள் என்பதாலேயே தந்தை கருணை கொள்கின்றார். வயதான தாய்மார்களாகிய உங்களுக்கும், கூன் விழுந்தவர்களுக்கும் அவர் எவ்விதச் சிரமத்தையும் கொடுப்பதில்லை. முதியவர்களே கூன் விழுந்தவர்கள் என அழைக்கப்படுகின்றார்கள். வயதான தாய்மார்களுக்குத் தந்தையை நினைவுசெய்யுமாறு விளங்கப்படுத்தப்படுகின்றது. யாராவது உங்களை எங்கே செல்கின்றீர்கள் எனக் கேட்டால், கீதாப் பாடசாலைக்குச் செல்வதாகக் கூறுங்கள். கிருஷ்ணரின் ஆத்மா 84 பிறவிகள் எடுத்து, இப்பொழுது தந்தையிடமிருந்து ஞானத்தைப் பெற்றுக் கொண்டிருக்கிறார். குழந்தைகள் கண்காட்சிகள் போன்றவற்றிற்காகப் பெருமளவில் செலவிடுகின்றார்கள். இன்னார் மனதில் நல்லபிப்பிராயம் ஏற்பட்டிருக்கின்றது என்றும் எழுதுகின்றார்கள், ஆனால் பாபா கூறுகின்றார்: இந்நேரத்தில் எல்லையற்ற தந்தை உண்மையிலேயே பிரம்மாவின் சரீரத்தினுள் பிரவேசித்துள்ளார் என்றும், அவரிடம் இருந்து மாத்திரமே நீங்கள் சுவர்க்க ஆஸ்தியைப் பெற முடியும் என்றும் அவர்களில் எவருமே எழுதுவதில்லை. எவருக்கும் அந்த நம்பிக்கை ஏற்படவில்லை என பாபா அப்பொழுது புரிந்துகொள்கின்றார். இந்த ஞானம் மிகவும் நல்லது என்றும், ஏனியின் படத்தை நீங்கள் மிக நன்றாக விளங்கப்படுத்தினீர்கள் என்றும் அவர்கள் மனதில் ஒரு சிறந்த அபிப்பிராயம் ஏற்படுகின்றது. எவ்வாறாயினும் அவர்கள் யோகத்தில் இருந்து, தமோபிரதானிலிருந்து சதோபிரதானாக ஆகுவதில்லை. கடவுளிடம் இருந்து ஓர் ஆஸ்தியைப் பெறுவதைப் பற்றி நீங்கள் கொடுக்கும் விளக்கம் மிக நல்லது என அவர்கள் கூறுகின்றார்கள், எவ்வாறாயினும், அதைப் பெற அவர்கள் விரும்புவதில்லை. அவர்கள் எவ்வித முயற்சியும் எடுப்பதே இல்லை. பல பிரஜைகள் உருவாக்கப்படுவார்கள், ஆனால், அரசனாக ஆகுவதற்கு முயற்சி தேவைப்படுகின்றது. நீங்கள் ஒவ்வொருவரும் உங்கள் சொந்த இதயத்தை வினவிப் பாருங்கள்: நான் எந்தளவிற்குத் தந்தையின் நினைவிலும், முகமலர்ச்சியுடனும் இருக்கின்றேன்? நாங்கள் மீண்டும் ஒருமுறை தேவர்கள் ஆகுகின்றோம். ஏகாந்தத்தில் இருந்து உங்களுடனேயே பேசுங்கள். இதை நீங்களே முயற்சித்துப் பாருங்கள். தந்தையைத் தொடர்ந்தும் நினைவுசெய்யுங்கள், ஏனெனில் அரைக்கல்பத்திற்கு நீங்கள் ஒருபொழுதும் அழமாட்டீர்கள் என்ற உத்தரவாதத்தைத் தந்தை உங்களுக்கு அளிக்கின்றார். பாபா வந்து, உங்களை இராவணனாகிய மாயையை வெற்றி கொள்ளச் செய்கின்றார் என்று நீங்கள் இப்பொழுது கூறுகின்றீர்கள். நீங்கள் ஒவ்வொருவரும் என்ன முயற்சிகளைச் செய்கின்றீர்களோ, அவை அனைத்தையும் உங்களுக்காகவே செய்கின்றீர்கள். பின்னர் நீங்கள் புதிய உலகத்திற்குச் செல்வீர்கள். நீங்கள் தமோபிரதானிலிருந்து சதோபிரதானாக வேண்டியிருப்பதால் பழைய உலகின் கர்மக்கணக்குகள் தீர்க்கப்பட வேண்டும். அவர் தாய்மையாகுவதற்கான வழியையும் உங்களுக்குக் காட்டுகின்றார். இதுவே கர்மக் கணக்குகளைத் தீர்க்கும் காலம், அனைத்தும் அழிக்கப்பட வேண்டும். புதிய உலகம் ஸ்தாபிக்கப்பட உள்ளது. நீங்கள் மரண பூமியில் உங்கள் சரீரங்களை விடுத்து, பின்னர் புதிய, அமரத்துவ உலகத்திற்குச் செல்வீர்கள் என்பதை நீங்கள் அறிவீர்கள். நாங்கள் புதிய உலகிற்காகவே கற்கின்றோம். இவ்வாறு எதிர்காலத்திற்காகக் கற்பிக்கின்ற வேறு எந்தக் கல்விக்கூடமும் இல்லை. ஆம், பெருமளவு தானங்களை செய்பவர்களும் அதிகளவு தர்மங்களைச் செய்பவர்களும், அரசர் ஒருவருக்குப் பிறக்கின்றார்கள். “வாயிலே தங்கக்கரண்டி” என்ற ஒரு கூற்று உள்ளது. சத்தியயுகத்தில் இதை நீங்கள் பெறுகின்றீர்கள். கலியுகத்திலும் அரசர்களுக்குப் பிறப்பவர்கள் அதைப் பெறுகின்றார்கள். இருப்பினும் இங்கே பல்வகையான துன்பங்களும் இருக்கின்றன. உங்களது எதிர்கால 21 பிறவிகளுக்கு நீங்கள் எந்தத் துன்பத்தையும் கொண்டிருக்க மாட்டீர்கள். நீங்கள் ஒருபொழுதும் நோய்வாய்ப்பட மாட்டீர்கள். சுவர்க்கத்தில் நீங்கள் ஒரு தங்கக் கரண்டியைக் கொண்டிருப்பீர்கள். இங்கே மக்கள் ஒரு தற்காலிகமான காலப்பகுதிக்கே இராச்சியத்தைக் கொண்டிருக்கின்றார்கள். நீங்களோ அதை 21 பிறவிகளுக்குப் பெறுகின்றீர்கள். இவ்விடயங்கள் அனைத்திற்கும் நீங்கள் உங்கள் புத்தியை மிக நன்றாகப் பயன்படுத்தி, பின்னர் நீங்கள் ஏனையோருக்கும் அவற்றை விளங்கப்படுத்த வேண்டும். பக்தி மார்க்கத்தில் நீங்கள் அரசர்களாக முடியாது என்றில்லை. ஒருவர் ஒரு கல்லூரியையோ அல்லது ஒரு வைத்தியசாலையையோ கட்டும்பொழுது, அவர் அதன் பிரதிபலனைப் பெறுகின்றார். அவர் ஒரு வைத்தியசாலையைத் திறப்பாரேயானால், அவர் அடுத்த பிறவியில் நல்ல ஆரோக்கியத்தைப் பெறுகின்றார். அவர்கள் கூறுகின்றார்கள்: இவர் தனது முழு வாழ்விலும் ஒரு நாளாவது காய்ச்சலை அனுபவிக்கவில்லை. அவர்களுக்கு ஒரு நீண்ட ஆயுள் இருக்கும். ஒருவர் பெருமளவில் தானங்களைச் செய்து ஒரு வைத்தியசாலையையும் திறக்கும்பொழுது, அவரது ஆயுட்காலம் அதிகரிக்கின்றது. இங்கே நீங்கள் யோகத்தின் மூலம் சதா ஆரோக்கியமானவர்களாகவும் செல்வந்தர்களாகவும் ஆகுகின்றீர்கள்; யோகத்தின் மூலம் நீங்கள் 21 பிறவிகளுக்கு நல்ல ஆரோக்கியத்தைப் பெறுகின்றீர்கள். இது ஒரு மிகப்பெரிய வைத்தியசாலையும் கல்லூரியும் ஆகும். தந்தை அனைத்தையும் மிகத்தெளிவாக விளக்குகின்றார். தந்தை கூறுகின்றார்: உங்களில் எவரும் உங்கள் இதயம் விரும்பும் எந்த இடத்திற்கும் அல்லது நீங்கள் விரும்பிய எந்த நிலையத்திற்கும் சென்று கற்கலாம். எவரும் கூறக்கூடாது: நீங்கள் எங்கள் நிலையத்திற்கு மாத்திரமே வர வேண்டும். ஏன் நீங்கள் அந்த நிலையத்துக்குச் செல்கின்றீர்கள்? இல்லை; எவரும் தங்களுக்குப் பிடித்த எந்த நிலையத்துக்கும் செல்லலாம். அனைத்துமே ஒன்றுதான்; ஒரே முரளியே அனைத்து இடங்களிலும் வாசிக்கப்படுகின்றது. இந்த முரளி இங்கேயிருந்து (மதுவனம்)

அனுப்பப்படுகின்றது, பின்னர், சிலர் அதை மிகுந்த விளக்கத்துடன் வாசிக்க, வேறு சிலரோ அதை வெறுமனே அப்படியே வாசிக்கின்றார்கள். சொற்பொழிவு ஆற்றுகிறவர்கள் மிக நல்ல சவால்களை விடுக்கின்றார்கள். எங்கெல்லாம் சொற்பொழிவு இடம்பெறுகின்றதோ, அங்கு அனைத்திற்கும் முதல் அவர்களுக்குக் கூறுங்கள்: சிவபாபா கூறுகின்றார்: உங்களை ஓர் ஆத்மா எனக் கருதி, உங்கள் தந்தையாகிய என்னை நினைவுசெய்யுங்கள், அப்பொழுது உங்கள் பாவங்கள் அழிக்கப்பட்டு, நீங்கள் தாய்மையாகுவதுடன், தாய் உலகின் அதிபதிகளாகவும் ஆகுவீர்கள். அவர் உங்களுக்கு மிக இலகுவாக விளங்கப்படுத்துகின்றார்! அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. வெளிவிடயங்கள் பற்றிய வீண் எண்ணங்களை விட்டுவிடுங்கள். ஏகாந்தத்திலிருந்து தந்தையை நினைவுசெய்வதற்கு முயற்சி செய்யுங்கள். அதிகாலையில் விழித்தெழுந்து, ஞானக்கடலைக் கடைவதுடன் உங்கள் அட்டவணையையும் பாருங்கள்.
2. பக்தி மார்க்கத்தில் தானமும் தர்மமும் அவசியமாக இருப்பதைப் போன்றே, ஞான மார்க்கத்தில் நினைவு அவசியமாகும். நினைவின் மூலம் ஆத்மாவைச் சதா ஆரோக்கியமானவராகவும் செல்வந்தராகவும் ஆக்குங்கள். சரீரமற்ற நிலையில் இருப்பதைப் பயிற்சி செய்யுங்கள்.

ஆசீர்வாதம்: உங்கள் விழிப்புணர்வு எனும் ஒளி மூலம் பிராமண குலத்தின் பெயரைப் புகழ்மையச் செய்கின்ற, ஒரு குல விளக்கு ஆவீர்களாக. பிராமண குலமே அனைத்திலும் அதி மகத்துவமானது, நீங்கள் அனைவரும் இக்குல விளக்குகள். ஒரு குலவிளக்கு என்றால், தனது ஒளியின் விழிப்புணர்வு மூலம் பிராமண குலத்தின் பெயரைப் புகழ்மையச் செய்பவர் என அர்த்தமாகும். “சதா, முடிவற்ற” ஒளி என்றால் சதா ஒரு விழிப்புணர்வின் சொருபமாகவும், சக்தி சொருபமாகவும் இருப்பதாகும். நீங்கள் மாஸ்டர் சர்வசக்திவானாக இருக்கின்ற விழிப்புணர்வைக் கொண்டிருந்தால், இயல்பாகவே ஒரு சக்தி சொருபமாக இருக்கின்றீர்கள். இந்த சதா, முடிவற்ற ஒளியின் ஞாபகார்த்தமாகவே உங்கள் உயிரற்ற ரூபங்களின் முன்னிலையில் சதா ஏற்றப்பட்ட ஒளியை மக்கள் வைத்திருக்கின்றனர்.

சுலோகம்: ஆத்மாக்கள் அனைவருக்குமாகத் தாய் எண்ணங்களைக் கொண்டிருப்பவர்களே, ஆசீர்வாதங்களை அருள்கின்ற உருவங்கள் ஆவர்.

ஓம் சாந்தி